

Көлу – сикәт, көлеп яшәү мәслихәт!

ISSN 0136-7110

# Чаш



САТИРА ҺӘМ ЮМОР ЖУРНАЛЫ АВГУСТ \* 2022 \* КАЗАН

8



Вячеслав ШИЛОВ

## КӨН ДА ШУЛ...

Нинди халдер көн да шул ук:  
Кичен ят та, иртән тор.  
Көне бие бер эш та юк,  
Уйнап әйтмим, чынлаптыр.

Беркая да барасы юк,  
Барырга да ярамый.  
Чыксаң керер жир куркыныч,  
Адымны чик аралый.

Онытып, битлеген кимәсәң  
Инде дустан, син чирле.  
Тиз генә бетерә алмыйсың  
Уйлап "ясаган" чирне.

Жир да кечерәеп бара,  
Нефть һәм газын суырткач.  
Халкы кимергә тиештер бит,  
Менә шушы чир йоккач.

Жир шарына сыймаганга  
Сигез миллиард халык.  
Яңа тормыш башланачак,  
Бер миллиардка калып.

Даруны да шул чагында  
Уйлап табачаклар ди.  
Тик эш узгач, бу турыда  
Күпләр язачаклар ди.

Ә хәзергә кырылалар,  
Кими дөнья кешесе.  
Иртәгә да чыга күрмә,  
Килә чирнең көчлесе!

Яшәү дип атала микән  
Хәзергә бу яшәеш?  
Халык була алырбызмы,  
Бетәрбезме шул килеш?

Депутатның бер сарыгы,  
"Сарык", диде халыкны.  
Үзе да шул көтүдән бит:  
Кем икәннен онытты.

Менә шулар бутый инде  
Затлы халык кавемен.  
Чыбыркысын ташлаган да,  
Алыштырган киemen.

Хамелеоннар һәм еланнар  
Төс үзгәртә, чагалар.  
Ярлы халык акча жыя –  
Үлә бала-чагалар.



## ШОМБАЙ болай диде...

Хөрмәтле Чаян! Смартфоннар һәм айфоннар заманыбызның төп әйберләренә әверелде бугай. Алардан башка тормышыбызны күз алдына китереп булмый. Транспортта, урамда, чиратта, ә кайчагында хатта руль артында утырганда да кешеләр гаджетларыннан аерылмыйлар. Еш кына күрергә туры килә – кафедра яшь егетләр-кызлар, аралашып утырасы урынга, күзләрен кечкенә экранга төбәгәннәр. Әгәр бер-берсенә караган йә сөйләшә икән – боларның бары тик гашыйклар гына булуы мөмкин...

Л. ИБРАҖИМОВА

КАЗАН

Укучыбызның күзәтү нәтиҗаләре Шомбай агабызда зур кызыксыну уятты:

– Элек кенә ул бәхетлеләр сәгать күзәтмәгәннәр, хәзер алар смартфон күзәтмиләр...



### ГЫЙБРӘТ

«Аягым юк» дип гел кимсенмә,  
Әрнүләрең сызма тирәнгә,  
Ташла зарлануны,  
Башсызлар да  
Йөриләр бит әле тирәндә!

### БАКЧАДА ЙӨРИ БЕР БАБАЙ

Бакчада йөри бер бабай  
Ияртеп чибәр кызын.  
Барып сүз кушар хәл юк,  
Калдырмый бит ялгызын!

Утка килгән күбәләктәй  
Әйланәм кыз катында,  
Карт шунда таяк күтәрә:  
– Тимә минем катынга!



Николай ВОРОНЦОВ



Ринат АБЗАЛОВ



"Хезмәт төбә – хазина", – дип өйрәттеләр безне балачактан. Әмма хәзерге вакытта эш эзләгәндә хезмәттен дә, хазинасен да бик жентекләп, төпләп сайларга кирәк. Беренче карашка, шартлары мена дигән: ирекле график, көнөнә ике-өч эш сәгәте, акчасын көрәп аласың. Дөрөс, карьера мөмкинлекләре бик чикле, ләкин акча күктән явып торганда бу турыда уйлап торасыңмыни? Һәм эш табарга теләүчеләр көтүләре белән наркобизнеска китәләр – махсус урында яшерелгән наркотиклар белән эш итүче, ягъни закладчик урыннары житәрлек: өлгерлеген генә булсын.

Казандагы күпкәтлы йортларның стеналары жиңел акча вагъда иткән белдерүләр белән тулы, Интернетта да шул ук хәл. Хезмәт хақы – көнөнә 15 меңнән. Хезмәт вазыйфалары бик гади. Башта залог буларак берничә мең калдырасың. Яа паспорт белән фоторәсемнеңе жибарасең. Аннан соң эш бирүче "клад"ның – пакетка салынган наркотикның координаталарын жибарә. Чираттагы эш – "клад"ны вак пакетларга бүлгәләп, район буенча яшереп чыгарга һәм клиент аны таба алсын өчен, ул урыннарның адресларын телефоннан хәбәр итарга кирәк. Уйлап карасаң, жиңел эш. Ә мена аның өчен статья бик хәтәр – эләксәң, 20 елга кадәр төрмә срогы кетә.

Гадәттә бу хәвефле эшкә яшьләр ялана. Мәсәлән, Казанда бу елның язында унбишәр граммлы ике төргәк мефедрон белән 15 һәм 19 яшьлек ике кызны тоткарлаганнар. Ә Чистайда өч яшүсмерне тотканнар, алар шунда ук наркотик яшерелгән алты урынны күрсәткәннәр. Полицейскийлар аларның бу көнгә нигә төшкәннәре белән кызыксынганч, егетләр фильмнарда күрсәтелгән романтика, күп акча һәм чын ирләрчә яшәүгә омтылу белән аңлатканнар. Хәзер алар ирләр тормышының нечкалекларен чәнечкелечыбык артында өйрәнәчәкләр.

Бу хәвефле бизнеска яшь романтиклар гына түгел, ә гаиләләре белән баручылар да бар икән. Күптән түгел Казанда ир белән хатынны 7 һәм 8 елга каты режимлы

## Файдалану материалы

колониягә озатканнар. Гаилә бизнесы киң колач белән, житди итеп куелган булган – аларның өендә бер килограмм чамасы наркотик матдалар һәм пакетларга бүлү жайланмасы табылган. Ә Зеленоградта яшәүче бер ханым үзе үк наркобизнеска алып килгән 13 яшьлек улын полициягә тапшырган. Шулай итеп ул үзенең хәлен жиңеләйтүгә өметләнгәндер, әмма балиг булмаганнарны жинаяты эшчәнлегенә тарту өчен бер статья алган.

Һәм мондый мисаллар житәрлек. Криминаль эшмәкәрлек шундый киң колач алган ки, күптән түгел Царицыно бистәсендә яшәүчеләр оборона тотарга мәжбүр булганнар: аларның йортлары тирәсендә закладчиклар артык еш күренә башлаган. Шикле бәндәләр урамнар буйлап каңгырып йөргәннәр, трансформатор будкаларында, клумбаларда казынганнар. Бистә кешеләренә хатта кизү торырга туры килгән. Аларның уяулыгы яхшы нәтижә биргән: берничә закладчик клиентлары белән бергә полициягә тапшырылган. Халыкта хатта: "Йоклап китә алмасаң сарык түгел, закладчиклар сана" дигән шаяртулы әйтем дә барлыкка килгән.

Оперативниклар бела – наркотик таратучыларның эзенә төшү әллә ни кыен түгел. Аларның 95 проценты гадәттә беренче "операция" вакытында ук эләгә, һәм жинаяты кодексының наркотиклар сату, саклау һәм сатып алу турындагы 228 нче статьясын юкка гына "халык статьясы" дип йөртмиләр бит. Төрмәләренә яртысы наркотикларга бәйле жинаятычеләр белән тулган. Ләкин болары "вак балык". Балыкның эрерәген тоту күпкә катлаулырак. Алар кулында – катлаулы махсус жайланмалар, яшерен функцияле мессенджерлар һәм Даркнет дип атала торган интернетның яшерен өлеше. Өстәвенә, акча, кыйммәтле адвокатлар, коррупцион элементлар...

Наркоакулалар рәхәтләнеп иректә йөзә бирә, ә вак балыкның язмышы – төрмә срогы һәм жимерелгән тормыш. Алар бит үзләренә закладкалары кебек, бары бер тапкыр файдалану материалы гына...

Людмила САФИУЛЛИНА




Вячеслав ШИЛОВ



Игорь КИЙКО





Виктор ФЁДОРОВ

### ЮККА АЙТМАСЛАР...

Сүз тотмауда гаепләмәсеннәр дисәң, сүз бирмә.

Ялагайлана белгән яла да яга белә.

Белем алганда мисаллар, кагыйдәләргә караганда, файдалырак.

Элек актрисалар йолдыз булырга телеләр иде, хәзер йолдызлар актриса булырга маташа.

Аборт ясату яклылар – инде туарга өлгергәннәр.

Ялгыз булмаганда ирекле булу жиңелрәк.

Диагноزلар кую шундый уңышларга иреште ки, сәламәт кешеләр бөтенләй калмады диярлек.

Үлем ул – тынгылык, ләкин үлем турындагы уйлар безгә тынгы бирми.

(Фикер ияләре мәжлесеңдә язып алынды)

Валерий ТАРАСЕНКО



Гендиректор баш бухгалтерын пыр туздыра:

– Сезнең компьютер фирмадагы иң кәттәсе, ә сез сәһет тәймәләре белән эш итәсез! Клиентлар алдында оят!

– Иманым камил, бу сәһет компьютерга караганда күпкә ышанычлырак. Бер генә секундка күз алдыгызга китеререз – офиска салым инспекциясе килеп керә: “Степага терәлеп басыгыз, кулларыгызны – баш артына!” – дигән команда бирелә. Шундый чакта компьютердагы документларны ничек юкка чыгарасыз? Ә мин кулларымны сәһет белән күтәрәм, бөтен тәймәләр бер якка авыша – шапме! Берәү дә бернәрсәгә бәйләпә алмый!

ГАИ инспекторы – йөртүчегә:

– Бумажнигыгызны ачыгыз!

– Бәлки, багажникныдыр?

– Әйе, әйе, шулай, һәрвакыт гамәлләрне ашыктырам!

– Доктор, мин авырып киттем! Нишләргә?

– Тизрәк терелерез!

– Рәхмәт, доктор!

Бер кыз белән балалар бакчасына да бергә йөрдөк, мәктәптә бер класста укыдык, көллияктә дә бер төркемдә идик... Одиноклассниклардан карыйм: аңа – 27, ә миңа – 38...

– Безнең улыбыз тагын минем бумажниктан акча алган, – дип, ачу белән әйтеп куйды атасы.

– Нигә ул дип уйлыйсың? – дигән шиген белдерде хатыны баласын яклап, – бәлки, мин алганмындыр?

– Алай булырга мөмкин түгел, чөнки анда әле берәз калган иде.

Әтисе – улына:

– Мәктәптән соң, улым, институтта укырсың, югары белем алырсың.

– Ә нәрсә ул югары белем?

– Ул – шул, – дип җавап бирә әтисе, – элек аны урта белем дип әйтәләр иде...





## КЫЗЫЛ КАР ЯУГАЧ

Хакимият органнының үз мөражагатыларена бирган жаваплары белән татарстанлыларның 40 проценты гына риза. Чиновникларга моның өчен бары тик 10 көн гена бирелган булуга карамастан, алар жавап биру белән бик ашыкмыйлар. Иң акрын эшләүче Дәүләт торак инспекциясе булып чыккан. 111 мөражагатынең 35 әне ведомство бер айдан гына жавап бирган. Өстәвенә, күп очракта аларның эчтәлегенә "мәсьәлә акча булгач хәл ителәчәк" кебек буш сүзләргә кайтып кала – гади итеп әйтсәк, кызыл кар яугач.

## ҮЗЛӘРЕНӘ КҮП АЛГАННАР

Чаллы башкарма комитеты шәһәрдәге бөтен мәет жирләү эшләрен "Шәһәр хужалыгы дирекциясе" идарәсенә йөкләгән. Исполком житекчесе имзасы торган документ буенча, оешма үлгәннәрен туганнарына документлар тутыру, табутлар белән тәзмин итү, жирләү, каберлекларне карау кебек төрле хезмәт күрсәтергә тиеш. Татарстанның монополияга каршы көрәш комитеты бу хәлне конкуренция турындагы законны бозу дип санаган һәм башкарма комитет чиновникларына карата жинаять эше күзгәткан.

## ДИПЛОМ БӘЯСЕ


Тикшерүчеләр югары уку йортларындагы чираттагы ришвәтчелек очрагы өстендә эшлиләр. Бу юлы аларның кармагына КНИТУ-КХТИ эләккән. Ришвәт алуда Югары икътисад мәктәбәндә эшләүче укытучы ханымны гаеплиләр. Тикшерүчеләр фикеренчә, берничә ел давамында бу доцент дәресләрдә күренмәүче студентларга билгеләнгән түләү өчен экзаменнар һәм зачетлар куеп килгән. Өстәвенә, ханым алар өчен диплом эшләре язарга да уңайсызланып тормаган. Имтиханда яхшы билге – 10 мең, ә әзер диплом эше 30 мең сумга бәяләнган.

## КАЗАНЫМ, КАЗАНЫМ...

Numbeo порталының халыкара аналитиклары фикеренчә, Россия шәһәрләре арасында яшәү баясе буенча Казан өченче урынга чыккан. Мәркәзбездә беренчелекне Маскау белән Санкт-Петербургга бирган. Белгечләр исәбе буенча, казанлыга туган каласында яхшы яшәү өчен 40 мең сум кирәк икән.



Игорь КИЙКО



Валентин ДУБИНИН





Укучы мектептөн өөнө кайта  
һәм ати-анисенә хәбәр итә:  
– Белмим, минем укытучыга  
һәрсе белән ошагансыздыр, ләкин  
ул сезне тағын күрергә тели...

Кичә дәрес әзерләдек. Әти миңа  
кычкырды, кечкенә энәм акырып  
елады, әни инша язды!

Валентин ДУБИНИН



## МӘКТӘП ИНШАЛАРЫННАН ЖӨМЛӘЛӘР

• Романның даһамын укыганда  
без инде яратырга өлгергән, шулай  
ук яңа, таныш булмаган хәрефләр  
белән да очрашабыз.

• Италия картада резин итек-  
не хәтерләтә, чөнки ул өч яктан су  
белән әйләндереп алынган.

• Обломовның буш вақыты  
булганда, ул диванда яткан һәм  
фәлсәфи уйларга бирелгән, ә вақы-  
ты булмаганда диванда болай ғына  
яткан.


• Колумб башка кая йөзгәнән, ә  
аннан соң каян йөзгәнән белмәгән.

• Әдәбиятта канатлы сүзләр  
куллану мисалы: Гоголь хикәясендә  
Иван Никифорович Иван Иванович-  
ны «ата каз» дип атаган.

Иншаларны  
Константин ЧАХИРОВ  
тикшерде.

Укытучы иншаларны елый-елый  
тикшерде: хәзер ул жәйнә ничек узды-  
рырга икәнән белә иде, ләкин еллар ул  
түгел шул...

Николай ВОРОНЦОВ





# Жыжыкы тэжыжы

Михаил МИХАЙЛОВ

Ёжиков бэрэңге пешерде, тозлы балык кисеп куеп кичке ашын ашады, этен туйдырды һәм компьютер каршына барып утырды. Почтага килгән хатларның берсе аның игътибарын жалеп итте. Ниндидер бер компания, исем-отчествосы белән мөражәгать итеп, аны кандидат буларак сөйләшү өчен кызыклы тәкъдим белән офисына чакыра иде.

– Берәр хәйләдер инде! – диде үзалдына Ёжиков, ләкин кызыклы тәкъдим турындагы хат һаман аның башында бөтерелде.

– Кем белә бит? – дип уйлап куйды ул. Дәрес, мәктәптә ул уртача укыды, күктән йолдызлар тотмады, институтның да иң кечкенә конкурс булганына кереп, аны тартып-йолкып кына бетереп чыкты, һәм гомере буге бер үк урында эшләде...

Офис ишегеннән атлап керү белән аңа арып салдылар:

– Компания хужасы җитәкләгән комиссия меңләгән лаеклы кандидатлар арасынан сезне сайлап алды! Сезгә генераль директор урыны тәкъдим итәбез.

– Гафу итегез, – дип мыгырдады Ёжиков, – ә мин нәрсә белән шөгыльләнәргә тиеш булам соң?

– Берни дә эшләргә кирәк булмагач! Безнең хужа көтелмәгән тәҗрибәләр ясарга ярата, шуңа күрә директор урынына иң булдыксыз кешене куярга булды. Моның мағынасе бик гади: әгәр өстәгеләр кома чауламый икән, астагылар барысын да тиешенчә башкара!

– Ә булдыра алмасам? – диде югалып калган Ёжиков.

– Артык сүз кирәкми. Барысы да инде хәл ителгән! Бүген сезнең кандидатурагыз раслау үтәчәк, ә иртәгә көн ахырына чакыру хаты көтегез...

Ёжиков өенә канатланып кайтып керде: менә ниләр була бит дөньяда!

Иртүк эшенә шалтыратып, отпуск исәбенә бер көн алды һәм компьютер каршына утырып, киеренке караш белән хәбәр көтә башлады. Эш көне беткәндә хат килеп төште. Анда борчу өчен чын күңелдән гафу үтенү һәм генераль директор билгеләүнең гаять четерекле һәм җаваплы эш икәнлеген турында сүз бара иде. Комиссия кандидатларны тагын бер кат тикшереп чыкканнан соң, аннан да булдыксызрак табылган, һәм шуны билгеләгәннәр икән. Хат уңышлар теләү белән тәмамлана иде, һәм бу Ёжикова гадәти халенә кайтырга ярдәм итте. Кичке ашка ул макарон белән ике сосиска пешерде, һәм этенең тугры күзләренә карап алгач, сосисканың берсен аңа бирергә булды...





Лопшо Педунь (Шаян Фёдор) – удмурт фольклоры каһарманы, Ул – байларның комсызлыгын күрсәтеп, күңелле итеп ахмаклыктан көлеп, үткен сүз белән бозыклыкны мәсхәрәләп яшәүче зирәк һәм оста сүзле ир заты. Аңа багышланган җыйбаралар, акиятлар чын мәгънәсендә удмурт халкының рухи хазинәсе булып санала.

Соңгы вакытларга кадәр Лопшо Педунь, татардагы Хужа Насретдин кебек, халык иҗаты җимеше булып санала иде. Әмма Удмуртия Республикасы Игринский районының тарих өйрәнүчеләре XIX гасыр ахырында Лопшо Педунь чынлап та бу якларда яшәгән дип санылар. Бу турыда бәхәсләшсәң була, албәтте, ләкин Шаян Фёдорга багышланган туристик маршрут уңышлы эшләп килә инде.

## НЫКЛЫ ТЕГЕРМӘН

Берзаман бай Ганя Шаян Фёдорны очраткан.

– Синәң шаяртырга оста икәнәңне беләм. Әйдә, мине алдап кара әле, – дигән бай.

– Алдавын алдар идем дә, хәзер вакытым юк: Комакта тегермән буасы киткән, шунда ашыгам – бушлай балык җыеп калырга кирәк.

Ганя шунда ук өенә кайтып атжиккән дә Комакка элдерткән. Тегермән янына килеп туктаса – күрә: тегермән берни булмагандай, элеккечә эшләп тора. Ганя тегермәнчедән сорый:

– Син кайчан буа буарга өлгердең соң әле?

– Мәнә сиңа мә! Ул инде ун ел эшләп тора.

Шунда Ганя Шаян Фёдорның үзен алдаганын аңлап алган.

## АКЧАБАЙ КАЙСЫ ЯКТА?

Берзаман Шаян Фёдор Алабуга ярминкәсенә башкалардан иртәрәк килгән. Сәүдә рәтләрендә иң шәп урынны алган, йөз адым үлчәгән дә шул урында алга-артка йөри башлаган.

Менә зур олау белән сәүдәгәр килеп туктаган һәм Шаян Фёдордан сорый икән:

– Карале, дус кеше, син нишләп минем урынны алып монда таптанасың соң әле?

– Бүген бу урын минекә булачак! – дип җавап бирә аңа Шаян Фёдор. – Мин сәүдәгәр, минем олау синекеннән зуррак, хәзер ул килеп җитә, бу урынны мин беркемгә дә бирим.

– Үзең кайсы яклардан буласың соң? Сине беркайчан да күргәнем юк.

– Акчабайдан мин, ишеткәнәң бармы?

Сәүдәгәрнең мондый як турында ишеткәне булмаган, ләкин сер бирмәгән. Ул арада ярминкәдә халык артканнан-арта барган, сәүдә шәп киткән.

– Их! – дигән Шаян Фёдор, башын кашып. – Нигәдер минем товар тоткарлана бит әле. Акчабайдан юл авыр, төштән соң гына килеп җитәр, мөгаен.

– Соң сат миңа бу урынны, – дип үгетли башлаган сәүдәгәр. – Йөз сум бирәм, һәр адым өчен – бер сум! Килештекме?

Бераз киреләнгән булып кыланганнан соң, Шаян Фёдор ризалашкан һәм акчаны алган. Теге сәүдәгәр сорый икән:

– Шулай да әйт әле, ул Акчабай кайсы якта соң?

– Башта синәң якта иде, ә хәзер – минем якта.

– Ничек инде? – дип гажәпләнгән сәүдәгәр.

– Синәң йөз сумың бар идеме? Аны ялган белән кесәңә салып баедыңмы? Ә хәзер аны мин үз кесәмә салдым.

Шунда сәүдәгәр, үзе кеше алдарга оста булса да, үзенәң алданганын аңлаган.

## КӨННЕ НИЧЕК КЫСКАРТЫРГА

Бер авыл баена җәйге көн кыска тоелган: батрак-хезмәтчеләр кырга чыгарга да өлгермиләр, кире кайтырга вакыт җитә. Болай бит аларның эшлисе эшне башкарырга өлгермәүләре дә мөмкин. Ул Шаян Фёдорга киңәшкә килгән.

– Син көнне ничек озайтырга икәнән белмисеңме?

– Беләм! – дигән Шаян Фёдор, бу комсызны ничек аңлап утырту турында уйлап. – Биш пот он бирсәң – ярдам итәм.

– Уны да җөл түгел, тизрәк өйрәт кенә, – дигән бай.

– Өстеңә калын күлмәк ки, бишмәт, барысы өстеннән толып, аягыңа – киез итек, ә башыңа – сарык тиресеннән бүрек. Кулыңа сәнәк ал, биек каенның очына мен һәм урыныннан китмәсен өчен кояшны сәнәгең белән тотып тор. Аңладыңмы?

– Барысын да аңладым. Рахмәт киңәшәң өчен.

Икенче көнне бай барысын да Шаян Фёдор кушканча эшләгән. Ул елны җай бик эссе булган. Бай каен очында утыра икән – бер ботак та күлгә бирми, хезмәтчеләрнең эшләгән күзәтеп, сәнәк белән кояшны тоткарлап утыра. Кызулан сыртыннан елга булып тирәгә, куллары талган, чак-чак жиргә егылмый гына. һәм көн аңа бик та озын булып тоелган. Төш вакытына мунча ләүкәсендә чабынгандай булган бай, гүя аны сукага жигеп, чыбыркылап жир сөргәннәр. Төшкән бу каеннан.

– Ярый, егетләр, бүген бик шәп эшләдегез, бүгенгә җитар, – дигән.

Ә батраклар шат: арырга да өлгермичә, бары тик ярты көн эшләгәннәр бит. Күтәрәнке күңел белән өйләренә таралышканнар болар.

Шулай итеп, комсыз бай көнне озайткан. Моның өчен ул Шаян Фёдорга ун пот он биргән, өстәвенә, шәпләп сыйлаган да.



Николай ВОРОНЦОВ





## ЧЫНБАРЛЫК КӘРТИНКӘ ТҮГЕЛ ШУЛ...

Кадерле Чаян! Магълум вакыйгалар сәбәпле, күп кенә һава аша аралашу юллары ябылуы Сочи шәһәрен монополист ясады. Ә инде жирле кунакханаларнең хужалары туристлык бизнесының корольләре булды. Көндәшләр юк, кунакларны ничек кирәк шулай сыга аласың хак баядан. Мәнә безнең гаила да мондагы кунакчылыкның рахәтән күрдә.

Шунысын әйтеп үтик: башта ук Казанның "Бахетле ял" турагентлыгында безне кочагына алачак бахетле ялыбыз белән тәбрикләделәр. Офыклары, шәфәкъләре күренеп торачак диңгез күренешләре, күп йолдызлы алла ни кыйбат та булмаган кунакханаларен мактадылар. Хатта картинкаларен күрсәтеп, нушны алдылар...

Хакыйкәт чынбарлыктан ерак булып чыкты. Көтмәгәндә безне кечкенә балалар белән балакәй генә кунак йорты "Даниэль"дә урнаштырдылар. Вагъдә ителгән уңайлыкларына – шыксызлык (иске-москы жиһаз, сытылган пәнцирьлы караватлар, тишек-тошык урын-жир жәймәләре һ. б.), тыныч һәм уңайлылык урынына – тимер юл депосы, поезд гудоклары һәм тәгәрмәч тыкылдавы... Диңгез күренешләре урынына – каргалы чүп-чар тавы...

Паралич суккандай булды. Берәздән диңгезгә хәтле ярты сәгать чамасы жәяү барасы икәнлегә ачыкланды. Анысы да жайлы сукмактан түгел, машина юлыннан икән. Таптап китмәсеннәр дип, гел артка карап барышлы. "Даниэль"нең үз пляжы юк – теләсә кая барып коена аласыз, диделәр. Шулай да ишегалдында 2х2 зурлыгында ни төсле дип әйтергә белмәгән, бассейн шикелле су тутырган күлләвек ясаганнар, ул да булса болганчык.

Балалар өчен кызыктырырлык бер чара да юк, ул турыда уйлап караучы да күренмәде. Администрациянең төп бурычы – туристларны ничек булса да тизрәк номерлардан чыгару, яңгыр явамы, жил-давилмы, бар борчулары – андагы хезмәткәрләргә тел тидермәү.

Күбрәк хезмәткәрләре турында кайгырталар. Балки алар арасында ягымлылары да, мәрхәмәтлеләре дә булгандыр, ләкин андыйлары очрамады, бердәнбер кухняда эшләүче Фатыйманы иске алып китсәк кенә. Тупас һәм акырып йөрүче, гел "Ярамый!" дип кабатлаучы тәртипсез администратор Галинаны арт ягына тибеп куарга иде. Ярамый, чөнки ул "Даниэль" хужаларының туганы икән.

"Даниэль" кухнясын жырға салырга була – тәмсез, ямьсез, бертөрле, ашларына төкереп, якындагы берәр кафегә барып рахәтләнеп ашыйсы, эчәсе, күңелле ял итәсе килә. Ә бит Галина чын күңеленнән – бу ризыклар да әле безнең өчен арам икән дип уйлый иде. "Бөтен уңайлыклар тудырып, төрекләр бозып бетергән сезне, мисырлылар уңай шартлар тудырып, үсендергән... Шуна кылтаясыз – тегесе болай түгел, монысы... Нәрсә бирәләр, шуны ашагыз!" Кайберәүләр бу хәлләргә чыдый алмыйча, вакытыннан алда кайтып киттеләр.

Мәнә шундый онытылмаслык тәэсирләр... Мондый ял итү түләнгән бая белән чагыштырырлык түгел. Үзәбездә гаепле, турагентларның тәмле телләренә, күрсәткән матур картинкаларенә ышанып барабыз бит...

Р.М-на.

Михаил ЛАРИЧЕВ



Александр ШУЛЬПИНОВ





Василий АЛЕКСАНДРОВ



Рөстәм ЗАРИПОВ

## ВАЗГЫЯТЬ!!!

Былбылларга белдерелгән отставка,  
Миллион баш чучка чиный туган якта,  
Күпләп житештерә торгач химикатлар,  
Өч хәрәфле чир узына, кая бакма...

Әтрәк-әләм, һава бозып, акча эшли,  
Әтрәк-әләм телне, моңны, рухны көчли;  
Бар затлыга, талантлыга алар үчле,  
Көлешәләр, вакыт-вакыт, кешни-кешни...

\*\*\*

Яшиләр гел бергә, күзгә-күз, йөзгә-йөз,  
Алар гүя игез, үлчәмнәре тигез..  
Тайпылыш юк уңга, тайпылыш юк сулга,  
Еллар уза, алар шул халәткә түзә...

Ничек шулай мөмкин? Мин табышмак чишәм,  
Үрнәкме аларга идән белән түшәм?..  
Шулай була микән бер-береңне сөйсәң?  
Ни әйтерсез, әгәр пар килгәннәр дисәм?

\*\*\*

Бездә һәр тармакны чуртан сөйри,  
Тырыша аккошы, кыскасы..  
Омтылабыз якты киләчәккә..  
Алга китеп булмый, кыскасы...

# Абам!

## ХАТЫН-КЫЗНЫ ЭЗЛӘГЕЗ

9 кызга–10 егет дигән элеккеге статистика үз актуальлеген югалткан. Тикшеренүләр нәтижәсендә, илдә репродуктив яшьтәге хатын-кызлар житешми. Соңгы ун еллыкта 20 дән 29 яшькә кадәр хатын-кызлар саны 4,5 миллионга кимегән. Белгечләр, хатын-кызлар жөнәсенә кытлык туучылар санының тагын да кимүенә китерер, дип куркалар, чөнки ул 2014 елдан бирле кими инде.

## ЙӨКЧЕ, ЭШЧӘН ЕГЕТ

Шереметьево аэропортында чираттагы чемодан карагын кулга алганнар. Мәскәү–Бишкәк рейсы бортына чемоданнар ыргытып, йөк төяүче багаждан 21 миллион сум акча алырга житешкән. Аның сүзләренә караганда, ул ике чемоданда зур сумма турында магълуматны таможня инспекторыннан алган. Хәзер икесе дә тикшерү астында. Полиция бу ялган акчаларны беренче генә тапкыр алулары түгел дип шикләнә, чөнки тыйнак йөкче хезмәт хакына үзенә яңа «Мицубиси Аутлендер» сатып алган.

## БЕР ШТРИХ БЕЛӘН

Биробиджанның полиция бүлекләренә берсендә бер штрих белән сорау алу беркетмәсенә төзәтмәләр керткәннәр. Кыш көне жирле ханымга карата мошеникчылык шикләнеп, жинаять эше кузгатканнар. Тик документлар прокурор өстәленә эләккәч, ул беркетмәдә жөмләнең төзәтелүен күрүгә алалар «Жинаять кылуда гаепне танымыйм»ны кемдер штрих белән бик пөхтә итеп «таныймга» төзәткән. Тикшерүче һәм бүлекнең өлкән лейтенанты беркетмәне төзәтүдә үз гаепләрен танымаганнар. Хокук сакчылары дәлилләренә фальсификацияләү турында тагын бер эш кузгатканнар.

## БАЛЫК ЮКТА БАЛ КОРТЫ ДА – ЧУРТАН

АКШның Калифорния штаты суды тулы бер биологик төрне үзгәрткән. 2019 елда ук балык һәм аучылык ресурслары буенча Комиссия бал кортларына сак статусы биргән. Жавап итеп, авыл хужалыгы продукциясе житештерүчеләре судка биргән, янәсе, бөжәкләрнең балыкларга бернинди катнашы да юк. Ниһаять, эшкә тулысынча нокта куелган. Суд сак астында елга кыслалары, креветкалар һәм бер төр коры жир өсте акәм-төкәмнәре бар икән, алар хәтта балык булмасалар да, бал кортлары кайсы яклары белән начаррак, дигән карарга килгән. Штат законнары буенча, юридик яктан хәзер бал кортлары да – балык.



# Бәсеткә чыңдай алмау

Мәдина күптән кияүгә чыгарга уйлап йөри иде, ләкин нигәдер һаман җае чыкмый торды. Башта институтны бетерәсе булды, аннан соң түләүле курсларга йөрөп, үзенең тән-фигура, килеш-килбәт житешсезлекләреннән арынды, шуңа өстәп социаль чөлтәр белән буталып йөрде. Ара-тирә – төнгә клублар, шау-шулы очрашулар, кызыклы кешеләр арасында буталулар... Тормыш гөрләде, чәчәк атты, әйтсәң лә бар дөнья бәйрәм генә!

Ниһаять иреннәрәңә һәм күкрагәңә пластик операцияләр ясаткач, ул гаилә корырга ният кылды. Ире болай хәйран әйбәт кеше сыман – эчми, тартмый, муен артлары кырылган, шәрә аягында туфли, ягъни модный... Исеме дә шәп – Макс.

Шулайлы тормыш башладылар. Бер көн яшәделәр, ике көн, бер атна. Шул көннәрнең берсендә Макс Мәдинәдән аш пешерүен сорады.

– Аш ашыйсым килә! Туйдырды китерелгән фаст-фуд...

Мәдина кабынып китте:

– Мин сиңа плита янында аш пешереп торыр өчен кияүгә чыктыммы? Яшьлегемне, матурлыгымны арам итеп!.. Ишекне шапылдатып япты да сердәше Ләлә янына китте. Ул аны акылы өчен хөрмәт итә иде. Әле аның төркемдәгә язылучылары да ун кешегә артык.

– Кара син аны! Нинди оятсызлык! – дип чыгырыннан чыкты Ләләсе. – Хатын муенына утырырга икән исәбе! Мәнә минем ирем өйдә бөтенесен үзе эшли иде. Нәрсә куштым, шуны үтәде...

– Син аерылган шулмы?

– Әйе... Бу ирләр бөтенләй байдан ычкындылар! – дип, сердәше ачуын ныграк кабатты. – Алар бит безнең көне бие эшләп арыганыбызны да аңламыйлар. Шопинг, фитнес, солярий... Бер эпизодия эшләтү генә ни тора!

– Шулай... – дип куәтләде аны Мәдина.

– Ир булып әллә кем булган! Миңа хәзер гүргә кәргән-

че аңа аш пешерергәме? Башкалар әнә үзләренең джипларында Куршевелларда оча, ә бу үзенең ризык әзерләп ашый алмый!

– Әйтмә... – дип, Мәдина пичәт сугып куйды аның сүзләренә.

– Ошамый икән, юлларына – ак

жәймә! Башкалар бетмәгән!

– Ә мәнә бу сүзгә белән мин килешмим, – диде кинәт Мәдина. – Соңгы тренингта коуч нәрсә дип әйтте безнең "Ирләрнең йөрәген ничек яулап алу турында"гы кызыксынуыбызга...

– Ни турында дисең?... – дип кабатлап сорады Ләлә.

– Статистика буенча – фәндә чутланган... Ирләр хатын-кызларга караганда күпкә азрак икән. Димәк, алар – сайлап алучылар. Күз алдыңа китер, араларынан бер чибәркәе табылып да аш та пешерер, кибеткә дә йөгөрер, балалар да табар. Берсенен дә ялгыз калып, күкә сыман күкәлдәп утырасы килмәс. Шулай итеп минем Макс та түтүт...

Мәдинәнең сүзләренә Ләлә, кашларын жыерып, уйга калды...

Бер ай чамасы Мәдина аңиләрәңдә яшәп торды. Максның шалтыратуларына һәм телефонына хәбәр жи-бәрүләренә җавап бирмәде. Ләкин күңеленә корт керде: ул анда берүзе генә ничек яши икән, коры-сары ашап үлмәде микән? Берзаман ул аның белән гаилә корган өйләренә, болай, "кызыксынып" кына кереп чыгарга булды.

Үзенең ачкычы белән ишеген ачты – һәм тыныч кына эчкә атлады. Күңелне кытыклап, аш бүлмәсеннән тәмле ис бөркелде.

– Макс, жаным, мәнә сиңең яраткан токмачлы ашын пешеп та жите! – дигән ягымлы хатын-кыз тавышы ишетелде. – Тизрәк кил, суына күрмәсен...

Мәдина шул якка юналды. Аның каршысында кулына чүмеч тоткан сердәше Ләлә пәйдә булды...



Илдар НӘФИЕВ



Максим СМАГИН






...  
 - Без - атлар, - ди бер ат ишәк-  
 ка, - кешенең дуслары арасында  
 иң игелекле кавем. Без кешеләрнең  
 хезмәтларен жиңеләйтәбез, тормыш-  
 ларын бизибез, яуда да без алыштыр-  
 ғысыз, ял сагатыларендә дә...

- Бәлки шулайдыр да, - дип жавап  
 бирә аңа ишәк. - Әмма вакыт узу белән  
 сезне машиналар кысып чыгарачак  
 һәм сездән истәлек кенә калачак. Ә ме-  
 нә без, ишәкләр - мәңгелек...

...  
 Су кызы әтисе янына йөзеп килә.  
 - Әти, мин әле генә бер яхшылык  
 эшләдем. Кешеләр ниндидер бер хай-  
 ванни бау белән бәйләп су төбенә ыр-  
 гыттылар, ә мин бауны кисеп ташладым.  
 Яшәсен әле иректә!  
 - Әйбәт булган, кызым! Ләкин бүтән  
 алай эшләмә,  
 - Ник?  
 - Чөнки ул хайван түгел, ә водолаз  
 иде...



Анастасия ВАСИЛЬЕВА



Виктор ФЁДОРОВ



Василий АЛЕКСАНДРОВ



Валерий ТАРАСЕНКО



Гүзәл СӨНГӘТУЛЛИНА

## "Шахта" жыры

Моннан берничә еллар элек һинд бие ансамбленең житәкчесе булып йөргән чакларым. Сценарийлар язып, концертлар алып барам. Казанда бер бәйрәм дә бездән башка үтми.

Чыгышларыбыз күп булса да, берсе бигрәк та иста калды...

Сабантуй бәйрәме. Без мәйданчыкта концерт куябыз. Төрле коллективлар катнаша. Әмма һәммәсе да бию коллективлары: халык, бал биюләре. Ә без – һинд биюләре белән. Концертны ДК директоры алып барырга тиеш иде. Ләкин ул каядыр юкка чыкты. Теләсәң, теләмәсәң дә программаны миңа алып барырга туры килде.

Шулай, бәйрәм гөрли, биючеләр үз чираты белән чыгыш ясыйлар. Халык, шашып, кул чаба. Шул вакыт минем яныма өлкәнрәк ир кеше килеп басты:

– Сеңлем, "Шахта" жырын башкарсагыз иде, – ди. Мин югалып калдым:

– Абый, – мин әйтәм, – бездә бит жырлар юк, биюләре гена.

– Шул бию арасына "Шахта" жырын да кушсагыз була бит инде...

– Юк, булмый, – дим. – Бездә аны жырлаучылар юк.

– Эх, сезнең бу сикерүләрегез кемгә кирәк? – Абыйның күзләрендә яшь күренде.

Аның күңелендә ниләр кайнаганы йөзәнә чыкты.

– Без бит шул "Шахта" жыры белән үстек, яшәдек, хәтта Донбасста шахтер булып күмер кистек. Сөз шуны беләсезме?

Әйе, мин аның үтенечен үти алмадым шул, үти алмадым...

Абый, үпкәләп, китеп барды.

Шул "Шахта" дигәннән тагын бер нәрсә искә төште.

Еш кына мин Дау апага кунакка бара идем. Бик олы яшты иде ул. Кичләрен озаклап сөйләшеп утырабыз. Ул да "Шахта" жырын бик яратып жырлый. Аның өчен жырның үз тарихы бар. Еламыйча сөйли алмый иде үзе:

– Шул жырны жырлап, авылыбыз белән егетләребезне Донбасска, шахтага озаттык. Безнең абый да шунда китте. Безгә бүләкләр, күлмәклекләр алып кайталады. Көтеп кенә тора идек. Тик мәнә берсендә, кайта дип торганда, ул кайтالмады. Жырлап киткән жырны гына калды.

Шахталарга син төшәрсен,

Жырлап күмер кисәрсен.

Әмма мине бик сагынсаң,

Бик саргайсаң нишләрсен?..

Сагышлы да, кайгылы да, фәжигәле дә, тарихлы да, үкенечле дә, шул ук вакытта горур да булып яңгырый ул жыр безнең халык тарафыннан!



Тәһир ФӘЙЗОВ

– Шулай итеп иремнең жанын чакырмачы булам...



Герман ОГОРОДНИКОВ





## ЧАЯН ШИФАХАНӘСӘ

Игорь КИЙКО



Валентин ДУБЕНИН

## ТАБИБЛАР ТОРМЫШЫННАН

Медицина ул – үз-үзеңне онытып көне-төне хезмәт кую. Хәттә эштән киткәндә дә табиблар, пациентлар, диагнозлар, давалау ысуллары һ. б. турында уйлап, күңелләре белән анда калалар. Бу турыда табиблар үзләре менә нәрсә сөйли.

**Гинеколог:** «Йокысыз төннән соң өйгә кайтып кердем. Хатын миңа: «Безгә житди рәвештә сөйләшергә кирәк!» Мин аңа гадәттәгечә: «Бар, чишен, ят, әзерләне тор».

**Невролог:** «Авыруны кабул иткәннән соң чираттагысын чакырып өчен үз ишегем янына килеп, эчкә яктан шақыдым».

**Ашыгыч ярдәм табибы:** «Берзаман салкын тидергән һәм арыган килеш (тәүлек буга аяк өстендә) төнлә кардиограмма болай язганмын: «Иң мөһиме – барыбыз да исән».

**Гомуми практика табибы:** «Авырулар белән аралашып, арып-талып өйгә кайткач, иремнең домофоннан: «Кем бу?» дип соравына: «Табиб», – дип җавап бирдем.

**Анестезиолог:** «Еш кына телефон шалтыраганда: «Реанимация, тыңлыйм сезне!» – дип җавап бирәм.

**Инфекционист:** «Тәүлек буга эшләгәннән соң кесә телефонына: «Дежурный!» – дип җавап бирәсем.

**Отоларинголог:** «Дежурлыкта күп тапкырлар телефоннан җавап биргәннән соң, фонендоскопны авыруның күкрәгенә куеп: «Алло», – дидем.

**Табиб-кардиорадиолог:** «Кич белән кесә телефоны шалтырый, мин: «Радиология», – дип җавап бирәм, а анда әни-емнең тавышы: «Педиатрия тыңлый!» (ул педиатр булып эшли)».

**Хирург:** «Бервакыт чиратта торганда бер ир кеше минем кем артыннан торганымны сорады. Мин: «Менә бу авыру артыннан...» – дип җавап бирдем. Ике тәүлек йокламаган идем...»

**Отоларинголог:** «Берзаман маңгай рефлекторын салырга оныткан килеш өйгә кайтып киткәнмен. Тукталышта кешеләрнең миңа сәерсенеп каравының сәбәбен тиз генә аңламадым».

**Ортодонт:** «Ә өч көн рәттән 12 сәгатьлек эштән соң телевизор пульта буенча шалтыратканыгыз булмадымы? Номерны жыеп, пультны колакка куеп, түземсезләнеп җавап көтеп...»

**Мануаль терапевт:** «Ял итәргә вакыттыр... Бүген, таксига утырганда адрес урынына таксистка: «Кушеткага ятыгыз», – дип айтканмен.

**Невролог:** «Супермаркетта айберләр алганнан соң касса чегына имзамны куеп, шәхси печатемне чәпегәнмен! Кассир кызның гажәпләнүен күрсәгез!»







## Ә МЕНӘ ТАГЫН БЕР МӘЗӘК

Кичә эштән авырым дип сорап киттем. Бүген хезмәттәшләремнең өчесе эшкә чыкмаган. Миннән йоктырдык, дип әйткәннәр.

- Сөз тормышны яратасызмы?
- Яратам!
- Ни өчен?
- Ә яратмыйча нишлисез?

Әбисе оныгына әйтә:

— Өлкәннәрне тыңларга кирәк. Әнә Кызыл Калфак тыңламаган, шуңа күрә аны Соры Бүре ашаган!

— Төгәлрәк булсак, башта ул әбине ашаган!..

Сыйфатлы реклама һәрчак нәтижәле. Мәнә без кичә каравылчы кирәклеге турында реклама чыгардык, инде бүген үк төнлә безне таладылар.

Әгәр хезмәт һәм физкультура укытучылары эчүләрен ташласа, мәктәп шундук үзен гимназия дип атый башлый.

Банк таланган. Эксперт-криминалистлар талаучы тарафыннан калдырылган үч эзләре буенча аның озак һәм бәхетле яшәгәнен ачыклаганнар, амма чын махаббатка ирешә алмаячагына төшенгәннәр.

Хәзер шундый балалар туа башлады ки, “Балалардан саклану көне” булдыру вакыты житкәндер.

Беләсезме, кадерлем, әгәр да мине чынап яратсаң, кемгә да булса башкага кияүгә чыккан булыр идең.

“Әбиләр эскәмиясе” дигән социаль челтәр ачылган. Сайтының төп төймәләре: “Наркоманлыкка өстәмә” һәм “Җаһишәлеккә өстәмә”.

Коньяклар күргәзмәсендә өч йолдызлы коньяк беренче урынны алган, ә шул үк заводның биш йолдызлысы, бары тик өчөнчә урында. Заводның директорыннан сорыйлар:

- Ничек шулай булырга мөмкин?
- Үзем дә аптырыйм, барысын да бер мичкәдән тутырабыз югысә...



Максим СМАГИН



Виктор ФЁДОРОВ







Ул 1912 елның 19 сентябрендә Казакъстанның хазерге Петропавловск шәһәрндә донъяга килә. 1928 елда Казанга килеп, сангаты техникумының рәсем бүлегендә укый.

1933 елның сентябреннан Нури Арсланов Казанда – балалар журналы «Пионер» (хазерге «Ялкын») һәм «Яшь ленинчы» газетасы редакцияләрендә рәссам вазыйфаларын башкара. Совет-фин, аннан соң Бөек Ватан сугышында катнаша. Сугыштан соң Нури Арсланов ул елга якын «Совет Татарстаны» (хазерге «Ватаным Татарстан») редакциясендә – рәссам, 1964-1972 елларда «Казан утлары» журналында шигърийят бүлегә мөдире булып эшли.

1972 елдан ул бөтенләе белән профессиональ язучы хезмәткә күчә.

Аның шигъри таланты, осталыгы, әсәрләрендәге фикер тирәнлегә, тематик киңлегә һәм эмоциональ тәэсир итү көчә киталтан киталка үсә-чарлана бара.

Шул үк вакытта Нури Арсланов Шарык поэзиясе классикларының, гомумтөрки әдәбияты классикларының шигъри әсәрләрен татар теленә тәржемә итә, алар тәэсирендә үзе дә Шарык классик поэзиясе үлчәмендә һәм формаларында шигърьләр, рабазылар яза.

Шагыйрьнең күп кенә лирик шигърьләре композиторлар тарафыннан музыкага салынган. Ул жырларны татар жыр сангаменәң гүзал үрнәкләре исәбенә керткәчә мөмкин.

Нури Арсланов – бай шигъри мирас калдырган шагыйрь. Үзе исән чыгында аның утыздан артык китабы басылып чыга, Г. Тукай исемендәге Дәүләт премиясенә лаек була. Шулай ук «Почет билгесе», Хезмәт Кызыл Байрагы һәм Халыклар дуслыгы орденнары белән бүләкләнә.

Нури Арсланов 1991 елның 12 апрелендә вафат була.

## НӘСЫЙХӘТ

Нәби Дәүли тагын: – Дидактика! – дияр.  
Диса-дияр, балки бер файдасы тияр.

Ачулансаң, ачулан, тик явызланма,  
Хөрмәт күрсәт, – яраклашма, сагызланма.

Бул булалсаң эре, ләкин эреләнмә.  
Сүзең якла, – җаһилләрчә киреләнмә.

Гайрәт белән усаллыкны бутый күрмә.  
Горурлансаң горурлан, – мактанып йөрмә.

Түбәнчелек – айбат, ләкин түбәләнмә.  
Ирешсәң данга, – бер дә әллә кемләнмә.

Каныкма көнләшүдән, дустанә көнләш,  
Майдан тотар булсаң, – аяк чалмый көрәш.

Тыйнак булу әле – йомшак булу түгел,  
Һөҗү-калҗыңлы булсаң бул, – чамаңны бел.

Кабат кирәк булып кое, – төкермә син.  
Көчәк булсаң була бир, – айга өрмә син.

## “ШАГЫЙРЬЛӘР” ТУРЫНДА

Борынгыда халык якыннары  
Язмаганнар кәгазь я тузларга, –  
Ченки укый-яза белмәгәннәр,  
Сөйлагәнәр көйләп кубызларда.

Безнең заман “шагыйрь” ул башка:  
Укый-яза белә, сөйли белми, –  
Һәр белемле бәндә шигърь яза,  
Кубызы юк, ләкин, көйли белми.

Кирәк кыюы, кирәк базмаганы  
Яза бира “тузга язмаганны”...



## ТЫЛСЫМЛЫ ИРТӘ

Болыт кызы уйный  
Кояш арфасында, –  
Язгы иртә тыңлый  
Яшел арбасында.

Ул атларын жиккән,  
Бар да яшел яллы,  
Япмалары чиккән,  
Һәр бизәгә жанлы.

Калгый серле моңнар,  
Жир тиран тын ала,  
Сызыла алтын кыллар  
Чыңлап тора һава.

Яфраклардан тама  
Чык-яшь бөртекләре,  
Баллы дымын кага  
Чәчәк керфекләре...

Миңа язгы назның  
Сере аңлашыла:  
Мин утырам язның  
Яшел арбасында.

Менә чыгам юкка –  
Эреп бетәм мин гел –  
Мин һавада, чыкта...  
Мин – беркем дә түгел.

Аң шат ирек тоеп,  
Ни сан матдә тәнгә:  
Калгып торам оеп,  
Бөтен дөньяма – мәгъна!

Болыт кызы кигән  
Купшы көмеш киemen;  
Бер аңлармын микән  
Серен хәят көненең?..

Сылу чакыра көлеп,  
Рухым күккә менә –  
Гаҗәп моңнар кереп  
Тула күкрәгемә!..

## САЛАТ ФАҖИГАСЕ

Куйсаң турап, яргалап:  
Яшел кыяр да – салат,  
Торма-кишер да – салат,  
Помидоры да – салат...  
Кәбестәсе да – салат...  
Чын салатның исе дә юк, –  
Салатның эше харап!..

Исеме бар, үзе юк,  
Үзе юкның – күзе юк...  
Туралган барлык яшелчә  
Әверелгәндәй “салат”ка,  
Кайберәүләр яраклашып  
Яшиләр  
яхшы атка...

## НӘНИ ТАКМАКЛАР

**АЧЫДАН АЧЫ**  
Ачыдан ачы ни ачы?  
Туры әйткән тел ачы.  
Шундый туры әйтә торган  
Телләр күбрәк булсачы.

**ТӨЧЕДӘН ТӨЧЕ**  
Төчедән төче ни төче?  
Риторик шигърь төче.  
Ялтырап торса ды тышы,  
Калтырап тора эче.

**ТҮБӘННӘН ТҮБӘН**  
Түбәннән түбән кем түбән?  
Ялагай бәндә түбән.  
Чинга карап, табан ялап,  
Урын әзерли түрдән.





Бакча-дача сезоны, а урлау-талау – гел искечә. Кулыма каләм алдым да офисның описен эре хәрәфләр белән язып, ишек пыяласының эчке ягына беркеттем. Гарык булдым инде бу хәлдән: мин бакчага алып киләм, кемдер бакчадан алып китә. Даими рәвештә!

Ниһаять игъланны язып беркеткәч, айбер югалу бетте!

Хөрмәтле профессиональ фатир басучылар!

Өйдә бер генә жүнлө айбер да юк. Ишекне ватып керү – тәрбиясезлек. Аяк киемнәрегезне, мәчеткә кәргәндәге кебек, салып кереgez. Каты махмырдан кулларыгыз калтыраса, ботинкаларыгызның шнурын чишеп тормагыз, келәм-коверга сөртеп кенә кереgez. Шул чүп-чүп астында – ачкыч. Киткәндә ачкычны шунда куеп калдырыгыз... Башкалар турында да уйлагыз. Аларның да яшисе, урлыгы килә бит...

Хәзер описыне игътибар белән укыгыз, хәрәф хаталарын төзәтә тормагыз.

1) Самогонный аппаратны участковый алып чыгып киткән. Бер айдан китерәм, дип язучы калдырган. Наман китерми... Эзләп маташмагыз.

2) Холодильник эшләми. Чыгарып ташларга – жалко. Хәзер ул китапхана хезмәтен үти. Анда Ленин бабайның "Сайланма әсәрләре", Маркстың "Капитал"ы, Зөлфәт Хәкимнең "Карак", Алмаз Хәмзинның "Озак яшисең килсә" исемле китаплары тузан жыюдан качып ята. Ә "Татар һәм секс" дип аталган китапның фотоларын карагыз да тиз генә урынына куегыз, чөнки аны оныкларым бик тә яратып укый. Китап урынында булмаса, баш бетте. Муеныңа таш бәйләп, Казанкага салабыз, дип куркыталар.

3) Радио юк. Аны чираттагы талау вакытында, тикшереп-нитеп тормыйча урлап киткәннәр.

4) Идән астына яшереп куйган одекolon, лосьон, денатуратларны эзләп интекмәgez. Чираттагы запой вакытында хатын аларның тамчысын да калдырмый эчеп бетергән.

5) Утюг искергәч, хатын аны күрше ханымга бүләк итте. Ток сугып, чак исән калды бичара. Утюг бардыр дип, эзләп йөрмәgez.

6) Резин көймә өч жиреннән тишек, дүрт урыннан су керә. Урлап китсәләр, сөөнер идем, дип, юри караclar йөри торган сүкмакка куйдым. Әллә тишеген күрәләр, әллә ярыгын сизәләр – көймә һаман шул урында ята...

7) Баян шәп иде! Махмырга чыдый алмагач, теге участковыйга барып, ике шешә самогонга алыштырып кайттым.



Хәзер баянсыз гына жырлашып утырабыз. Дөресрәге, исереклар көен уйнаудан котылдым.


8) Тычкан төбәсенә куйган сырны, зинһар, алып ашамагыз. Кызганыгыз. Алар да жан иясе бит. Агуны сырға күп сипмәдем, запойда чакта үзем алып ашыйм.

9) Кашык-савытларны, төсле металл дип, күптән алып чыгып киттеләр. Хәзер ризыкларны мунча

чүмеченә салып ашыйбыз, ә эчемлекларне борыныннан гына йотабыз. Кем әйтмешли, спартанский образ жизни.

10) Бөтенләй хәерче икән болар, дип айтмасеннар өчен, чүплектән, тузанын сөртеп, черно-белый телевизор алып кайтып куйдык һәм урамга, бөтен кешеләрдән уздырып, иң биек антенна ясаттык. Менә шулай, хөрмәтле фатир басучылар. Профессиональ эшеgezдә уңышлар телим. Берүк, килсәgez, өйне бикләп, ачкычны келәм астына куеп калдырыгыз!

Кирам САТИБЕВ,  
Татарстанның халык артисты.



Ринат АБЗАЛОВ



**САТИРА ҺӘМ  
ЮМОР ЖУРНАЛЫ**

1923 елдан чыга.

**№ 8 (1921) август 2022**

Баш редактор:

**Р. И. ХӘЛИЛУЛЛОВ**

Баш рәссам: А. АЛЕШИН

Баш редактор урынбасары: Г. ЗАМАЛДЫНОВА

Үсеш бүлеге: П. СТАРОВОЕРОВ

Редакторлар: Р. АБЗАЛОВ,

Л. САФИНУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛҖХОВА

Үчредителе һәм нәшер итүчесе

«ТАТМЕДИА»

акционерлык җәмгыяте.

420047, Казан шәһәре,

Академическая урамы, 2

Матбугат һәм массакүләм

коммуникацияләре агентлыгы

ярдемендә оештырылган.

Журнал

Роскомнадзор идарәсендә теркәлдә.

Теркалу саны һәм вакыты:

П/И № ФС77-44364, 23 март, 2011 ел.

«Журналга «Почта России» каталогы,

яна <https://podpiska.pochta.ru> онлайн аша

• языла алалар.

Язылу индекслары:

РТ – П2438 (tat), П2440 (рус);

РФ – П7088 (tat), П7087 (рус).

Редакция материалларын авторларның ризалыгыннан башка редакцияләү-төзөтү хокукына ия.

«ТАТМЕДИА» АЖ филиалы «Идел-Пресс»

типографиясендә басылды.

Басылып чыгу: 01.08.2022 ел.

Тираж – 2676 Заказ О-2196

Редакциянең адресы: 420066,

Казан, Декабристлар ур., 2.

Белешмаләр өчен телефоннар:

(843) 222-08-00, 222-05-54.

E-mail: [chayan@bk.ru](mailto:chayan@bk.ru)

Сайт: [chayan-journal.ru](http://chayan-journal.ru)

Басма ирелә.

**16+**



Ринат Абзалов төзедө





# Сәер Кешеләр

Василий АЛЕКСАНДРОВ

Вячеслав ШИЛОВ



Виктор ФЁДОРОВ

Валерий ТАРАСЕНКО



4612750670080

